



தூத்துக்குடி முதல் ஆறுமுகநேரி வரை அகல இரயில் பாதை அமைக்க வேண்டும்!

ஒன்றிய இரயில்வே துறை அமைச்சருக்கு அனிதா ஆர்.ராதாகிருஷ்ணன் எம்.எல்.ஏ. கோரிக்கை!

தூத்துக்குடி, ஜூலை 23 - ஆறுமுகநேரி இரயில் நிலையம் தூத்துக்குடியிலிருந்து சுமார் 27 கி.மீ. தொலைவில் உள்ளது. திருநெல்வேலியிலிருந்து திருச்செந்தூருக்கு ஆறுமுகநேரி வழியாக அகல இரயில் பாதையில் இரயில் போக்குவரத்து தொடர்ந்து நடைபெற்று வருகிறது.



ஏற்படுத்துகிறது.

இந்த நிலையில் தூத்துக்குடி முதல் திருச்செந்தூர் வரை இரயில் பயணத்திற்கு வழிவகை செய்வது மிக அவசியமாகிறது. இதற்கு ஏதுவாக தூத்துக்குடியிலிருந்து ஆறுமுகநேரி வரை 27 கி.மீ.

தொலைவில் அகல இரயில் பாதை அமைக்க வேண்டுமென ஒன்றிய இரயில்வே துறை அமைச்சருக்கு கோரிக்கை மனு வழங்கப்பட்டுள்ளது.

இரயில் பாதை அமைப்பதற்கு கூடுதல் வாய்ப்பாக மீளவிட்டான் முதல் ஸ்பீக் தொழிற்சாலை வரை தற்போது தனி பயன்பாட்டிற்கான இரயில் பாதை உள்ளது. ஆகவே ஸ்பீக்கர் பகுதியிலிருந்து ஆறுமுகநேரி வரை 15 கி.மீ. தொலைவிற்கு பாதை அமைத்தால் போதுமானது. கோரிக்கை மனுவில் இந்த விபரம் கோட்டிட்டு காட்டப்பட்டுள்ளது.

உடன்குடி அனல்மின் நிலையம் செயல்படத்

துவங்கியுள்ளது. குவசேகரப்பட்டணம் இஸ்ரோ ராக்கெட் ஏவுதளம் அமைக்கும் பணி நடைபெற்று வருகிறது. தொழிற்சாலை பணியாளர்களுக்கும் பொது மக்களுக்கும் இடையில் இருக்கும் தமிழ்நாட்டின் பிற பகுதிகளில் இருந்தும் திருச்செந்தூர் கோயிலுக்கு சுவாமி தரிசனம் செய்ய வரும் பக்தர்களுக்கும், தூத்துக்குடி திருச்செந்தூர் இரயில் பாதை மிக அவசியமாகிறது. ஆகவே தூத்துக்குடி ஆறுமுகநேரி இரயில் பாதை அமைப்பதற்கு உரிய நடவடிக்கை மேற்கொள்ள வேண்டுமென கோரிக்கை மனுவில் குறிப்பிடப்பட்டுள்ளது.

‘வந்தே மாதரம்’ பாடலின்

6 சரணங்களையும் கட்டாயமாகப் பாடும் உத்தரவை தீரும்படி பெற வேண்டும்!

மக்களவையில் தமிழ்ச்சி தங்கபாண்டியன் வலியுறுத்தல்!

புதுடெல்லி, ஜூலை 23 - ஒன்றிய மற்றும் மாநில அரசுகளின் அதிகாரப்பூர்வ நிகழ்ச்சிகளில் ‘வந்தே மாதரம்’ பாடலின் ஆறு சரணங்களையும் கட்டாயமாகப் பாட அல்லது இசைக்க வேண்டும் என்ற முடிவை ஒன்றிய அரசு திரும்பப் பெற வேண்டும் என்று தென் சென்னை மக்களவை தொகுதி உறுப்பினர் தமிழ்ச்சி தங்கபாண்டியன், மக்களவையில் விதி 377ன் கீழ் வலியுறுத்தினார்.



அதன்பின் வந்தே மாதரம், இறுதியாக தேசிய கீதம் இசைக்கப்படும் நடைமுறை பின்பற்றப்படுகிறது என்று அவர் குறிப்பிட்டார்.

மேலும், மதச்சார்பின்மை, மொழிச் சுதந்திரம் மற்றும் தனிநபர் சுதந்திரம் ஆகியவை இந்திய அரசியலமைப்பின் அடிப்படைக் கொள்கைகள் என்றும்,

முழு சரணங்களையும் கட்டாயமாகப் பாடுவது, குறிப்பாக ஏகத்துவக் கொள்கையைப் பின்பற்றும் முஸ்லிம்கள் மற்றும் பிற மதத்தினரின் மத நம்பிக்கைகளுடன் முரண்பாட்டை ஏற்படுத்துவதாகும், மதச் சுதந்திரம் மற்றும் மொழிச் சுதந்திரம் போன்ற அடிப்படை மதிப்புகளையும் பாதிக்கிறது என்றும் தமிழ்ச்சி தங்கபாண்டியன் எம்.பி. கூறினார்.

இந்தியாவின் ஒற்றுமை என்பது மதச்சார்பின்மை, மதப் பன்முகத்தன்மை மற்றும் மொழி மரபுகளின் மீது கட்டமைக்கப்பட்டுள்ளது. இவற்றை பலவீனப்படுத்தும் வகையில் அதிகாரப்பூர்வ நிகழ்ச்சி

களில் வந்தே மாதரத்தின் ஆறு சரணங்களையும் கட்டாயமாகப் பாட அல்லது இசைக்க வேண்டும் என்ற முடிவு, மதச்சார்பின்மை மற்றும் சமூக நல்லிணக்கத்திற்கு பாதிப்பை ஏற்படுத்தும் என்றும் அவர் தெரிவித்தார்.

எனவே, மாநில அரசுகள், யூனியன் பிரதேசங்கள் மற்றும் ஒன்றிய அரசின் அதிகாரப்பூர்வ நிகழ்ச்சிகளில் வந்தே மாதரத்தின் முழு ஆறு சரணங்களையும் கட்டாயமாகப் பாட அல்லது இசைக்க வேண்டும் என்ற முடிவை உடனடியாக திரும்பப் பெற வேண்டும். மேலும், மாநிலங்களின் உரிமைகள், மொழிச் சுதந்திரம் மற்றும் நாட்டின் மதச்சார்பற்ற தன்மைக்கு பாதிப்பு ஏற்படுத்தும் நடவடிக்கைகளை ஒன்றிய அரசு தவிர்க்க வேண்டும் என்றும் தமிழ்ச்சி தங்கபாண்டியன் வலியுறுத்தினார்.

காஞ்சிபுரம் மாவட்டத்தின் ஏற்றுமதியை அதிகரிப்பதற்காக உள்கட்டமைப்புத் தளவாடங்கள்

சந்தை அணுகலை வலுப்படுத்த ஒன்றிய அரசாங்கம் கூடுதல் நடவடிக்கை எடுக்குமா?

மக்களவையில் - காஞ்சிபுரம் க.செல்வம் கேள்வி!

புதுடெல்லி, ஜூலை 23 - நாட்டின் ஒட்டுமொத்த சரக்கு மற்றும் சேவை ஏற்றுமதியில் தமிழ்நாட்டின் பங்களிப்பை மதிப்பிட்டுள்ளதோடு அப்படியானால் அதன் விவரங்கள் என்ன? என்றும், கடந்த மூன்று ஆண்டுகளில் ஒவ்வொன்றிலும் மற்றும் நடப்பு ஆண்டிலும், ஆட்டோமொபைல், ஜவுளி, மின்னணுவியல், தோல் பொருட்கள் மற்றும் பொறியியல் பொருட்கள் உள்ளிட்ட இந்தியாவின் மொத்த ஏற்றுமதியில் தமிழ்நாட்டின் பங்கு பெற்றிருப்பதற்கான தெரிவிக்கவும் என்றும் தமிழ்நாடு நாட்டின்

முன்னணி ஏற்றுமதி மாநிலங்களில் ஒன்றாக உருவெடுத்துள்ளதோடு ஆம் எனில், அதன் விவரங்கள் என்ன? என்றும் தமிழ்நாட்டின் ஏற்றுமதிப் போட்டித்திறனை மேம்படுத்துவதற்காக, ஏற்றுமதி உள்கட்டமைப்பு, தளவாடங்கள், துறைமுகங்கள், தொழில் வழித்தடங்கள் மற்றும் தொழில் செய்வதை எளிதாக்குதல் ஆகியவற்றை வலுப்படுத்த ஒன்றிய அரசாங்கத்தால் எடுக்கப்பட்ட நடவடிக்கைகளின் விவரங்கள் என்ன? என்றும் குறிப்பிட்ட காலகட்டத்தில் தமிழ்நாட்டில் உள்ள ஏற்றுமதியாளர்கள் மற்றும் குறு, சிறு மற்றும்



நடுத்தர நிறுவனங்களுக்கு (MSME) வழங்கப்பட்ட மத்திய அரசின் உதவி, ஊக்கத்தொகைகள் மற்றும் ஏற்றுமதி ஊக்குவிப்புத் திட்டங்களின் விவரங்கள் என்ன? என்றும் காஞ்சிபுரம் பட்டு, கைத்தறி, தோல் மற்றும் மின்னணு உற்பத்திக்கு ஒரு முக்கிய மையமாகவும், குறிப்பிடத்தக்க ஏற்றுமதித் திறனைக் கொண்டதாகவும் விளங்குகிறது.

தமிழ்நாட்டின் காஞ்சிபுரம் மாவட்டத்தின் ஏற்றுமதியை அதிகரிப்பதற்காக ஏற்றுமதி உள்கட்டமைப்பு, தளவாடங்கள் மற்றும் சந்தை அணுகலை வலுப்படுத்த அரசாங்கம் கூடுதல் நடவடிக்கைகளை எடுக்குமா என்று அமைச்சரிடம் நாள் கேட்க விரும்புகிறேன்? என்றும் காஞ்சிபுரத்தில் உள்ள பல சிறு, குறு மற்றும் நடுத்தர நிறுவனங்களும் (MSMEs) கைவினைத் தொழில்களும் ஏற்றுமதிக்குப் பங்களித்தாலும், சர்வதேசத் தரத்தை எட்டுவதிலும் புதிய சந்தைகளை அணுகுவதிலும் சவால் களை எதிர்கொள்கின்றன. இந்த ஏற்றுமதியாளர்கள்

ளுக்காக, ஏற்றுமதி ஊக்குவிப்புத் திட்டங்கள், தரச்சான்றிதழ் ஆதரவு மற்றும் திறன் மேம்பாட்டுத் திட்டங்களை ஒன்றிய அரசாங்கம் விரிவுபடுத்துமா? என்று காஞ்சிபுரம் நாடாளுமன்ற தொகுதி உறுப்பினர் க.செல்வம் கேள்வி எழுப்பினார்.

இக்கேள்விகளுக்கு ஒன்றிய அமைச்சரின் பதில்கள் வருமாறு :-

கடந்த மூன்று ஆண்டுகள் மற்றும் நடப்பு ஆண்டில், மோட்டார் வாகனங்கள், கார்ப்கள் மற்றும் ஜவுளி சார்ந்த பொருட்கள், மின்னணுவியல், தோல் மற்றும் தோல் உற்பத்திப் பொருட்கள் மற்றும் பொறியியல் பொருட்கள் உள்ளிட்ட இந்தியாவின் மொத்த ஏற்றுமதியில் தமிழ்நாட்டின் பங்கு உட்பட, நாட்டின் ஒட்டுமொத்த சரக்கு ஏற்றுமதியில் தமிழ்நாட்டின் பங்களிப்பு குறித்த துறை வாரியான விவரங்கள் அடங்கிய பட்டியல் கொடுக்கப்பட்டுள்ளன.

நாட்டின் ஏற்றுமதிப் போட்டித்திறனை மேம்படுத்துவதற்காக, தமிழ்நாடு உட்பட, ஏற்றுமதி உள்கட்டமைப்பு, தளவாடங்கள், தொழில் வழித்தடங்கள் மற்றும் தொழில் செய்வதை எளிதாக்குதல் ஆகியவற்றை வலுப்படுத்த அரசாங்கம் பல முக்கிய நடவடிக்கைகளை எடுத்து வருகிறது என்றும் குறிப்பிட்ட நினைவு விளக்கம் அளித்திருந்தார்.

இவ்வாறு ஒன்றிய அமைச்சர் பதிலளித்தார்.



சென்னை வடக்கு மாவட்ட இளைஞரணி சார்பில் இரயாயூர் முன்னாள் பகுதி செயலாளர் கடபீஸ்.அ.பழனி 7ஆம் ஆண்டு நினைவு நாளை முன்னிட்டு மாவட்ட இளைஞரணி துணை அமைப்பாளர் கடபீஸ்.ப.சோமசுந்தரமூர்த்தி தலைமையில் ஐ.பீம்.ஆர்.மூர்த்தி முன்னிலையில் கழக அமைப்புச் செயலாளர் ஆர்.எஸ்.பாரதி, டி.கே.எஸ்.இளங்கோவன், ஆகியோர் நினைவுரையாற்றி நலத்திட்ட உதவிகளை வழங்கினர். இந்திகழ்வில் டாக்டர்.அ.சுபேரகன், தா.இளையஅருணா, ந.மனோகரன், பி.டி.பாண்டிசெல்வம், என்.மருதுகணேஷ், இரா.செந்தில்குமார், வ.பெ.சுஜேஷ் மற்றும் பெருந்திரளாக கழகத்தினர், பொதுமக்கள் கலந்து கொண்டனர்.

வேப்பூர் வட்டாரத்தில் தடை செய்யப்பட்ட குட்கா - புகையிலைப் பொருட்களை

விநியோகம்செய்த த.வெ.க. பெண் நிர்வாகியின் கணவர்!

கடலூர் ஜூலை 23 -

கடலூர் மாவட்டம் வேப்பூர், மங்கலம் பேட்டை, திட்டக்குடி, பெண்ணாடம் போன்ற பகுதிகளில் தடை செய்யப்பட்ட புகையிலை (ஹான்ஸ்) பாக்கெட்டுகள் சரணமாகக் கிடைக்கின்றது என்று காவல்துறைக்கு தகவல் கிடைத்ததின் பேரில் போலீசார் தீவிர ரோந்து பணியில் ஈடுபட்டனர்.

அப்பொழுது வேப்பூர் அபுதில் உள்ள நாரையூர் கிராமத்தைச் சார்ந்த சடையமுத்து என்பவர் வெளியூர் களிலிருந்து தடை செய்யப்பட்ட குட்கா - புகையிலை (ஹான்ஸ்) பாக்கெட்டுகளை மொத்தமாக வாங்கி வந்து வேப்பூரில் உள்ள தனது வீட்டில் வைத்து வேப்பூர் வட்டாரத்தில் உள்ள பெட்டிக்கடைகளில் மொத்தமாக விற்பனை செய்து வருகிறார் என்பது போலீசாருக்கு தகவல் கிடைத்தது.

தகவலின் பேரில்

வேப்பூரில் பரபரப்பு!



போலீசார் விசாரித்ததில் கடலூர் மேற்கு மாவட்டம் நல்லூர் வடக்கு ஒன்றிய த.வெ.க. மகளிர் அணி அமைப்பாளர் திருமதி ஜோதியின் கணவர் சடையமுத்து என்பவர் தப்பித்து ஓட முயற்சித்துள்ளார். அப்பொழுது போலீசார் சடையமுத்துவை மடக்கிப் பிடித்து தீவிர விசாரணை மேற்கொண்டனர்.

அப்பொழுது சடையமுத்து தனது மனைவி ஜோதி நல்லூர் வடக்கு

ஒன்றிய த.வெ.க. மகளிர் அணி அமைப்பாளர் என்றும் நாங்கள் ஆளுங்கட்சி என்றும் போலீசாரிடம் வாக்குவாதம் செய்து உள்ளார்.

அப்பொழுது சடையமுத்துவின் வீட்டில் ஏழு சரக்கு மூட்டைகளில் தடை செய்யப்பட்ட புகையிலை (ஹான்ஸ்) பாக்கெட்டுகள் சுமார் 34 கிலோ பறிமுதல் செய்தனர். தான் செய்த தவறினை சடையமுத்து ஒப்புக் கொண்டதால் அவரை காவல் துறையினர் கைது செய்து சிறையில் அடைத்தனர்.

த.வெ.க. பெண் நிர்வாகி ஜோதியை அப்பகுதி மக்கள் “குட்கா ராணி” என்றும் “ஹான்ஸ் ராணி” என்றும் வேப்பூர் பகுதியில் உள்ள பெட்டிக்கடை உரிமையாளர்கள் அழைப்பார்களாம். இதுவெல்லாம் த.வெ.க. ஆட்சியில் சாதாரண விஷயம்தானே என்று பொதுமக்கள் கருத்து தெரிவிக்கின்றார்கள்.

வருகிற உள்ளாட்சித் தேர்தலில்

நீலகிரி மாவட்டத்தில் தி.மு.க. வேட்பாளர்களை வெற்றி பெறச் செய்வோம்!

உதகை கிழக்கு நகர தி.மு.கழக செயல்பீரர்கள் கூட்டத்தில் தீர்மானம்!

உதகை, ஜூலை 23 - உதகை கிழக்கு நகர தி.மு.கழக செயல்பீரர்கள் கூட்டம் YMCA கூட்ட அரங்கில் (பஞ்சாயத்து யூனியன் அலுவலகம் அருகில்) மாவட்ட கழக பொறுப்பாளர் அண்ணன் கே. எம். ராஜா அவர்களின் தலைமையில் நடைபெற்றது. நகர கழக செயலாளர் எஸ்.ஜார்ஜ் வரவேற்று பேசினார்.

இக்கூட்டத்தில் மாவட்ட அவைத் தலைவர் போஜன், மாவட்ட துணை செயலாளர் ரவிக்குமார் மாவட்ட பொருளாளர் ஏ.நாசர் அலி, தலைமைச் செயற்குழு உறுப்பினர்கள் இளங்கோவன் தம்பி இஸ்மாயில் ஆகியோர் முன்னிலை வகித்தனர்.

இதில் தலைமை பொதுக்குழு உறுப்பினர்கள் வாணிஸ்வரி மோகன் குமார் மகேஷ் உதகை மேற்கு நகர கழக பொறுப்பாளர் ரமேஷ் நகர அவைத் தலைவர் ஜெயகோபி,

நகர துணை செயலாளர்கள் கார்டன் கிருஷ்ணன், இசுக்காபாய், ரீட்டாமேரி, நகரப் பொருளாளர் அனில் குமார், மாவட்ட பிரதிநிதிகள் வெங்கடேஷ், கார்த்திக், முன்னாள் தலைமைச் செயற்குழு உறுப்பினர் முல்லைபா மற்றும் மாவட்ட அணிகளின் நிர்வாகிகள், நகர மன்ற உறுப்பினர்கள், கிளைக் கழக நிர்வாகிகள், கழக தோழர்கள், கழக செயல்பீரர்கள், மகளிர் அணியினர் பெரும் திரளாக கலந்து கொண்டனர். கூட்டம் நிறைவில் நகர அவைத் தலைவர்

ஜெய கோபி நன்றி கூறினார். இக்கூட்டத்தில் கீழ்க்கண்ட தீர்மானங்கள் நிறைவேற்றப்பட்டது. இரங்கல் தீர்மானம் 1வது வார்டு கிளைக் கழக செயலாளர் ரவி அவர்களின் தாயார் ஜெயம்மா, 7வது வார்டு கிளை பிரதிநிதி லூயிஸ் அவர்களின் மனைவி சாந்தா, 6வது வார்டு மகளிர் அணி பிரிந்தா அவர்களின் பாட்டி பாஞ்சாலி ஆகியோரின் மறைவிற்கு கூட

டம் இரண்டு நிமிடம் அஞ்சலி செலுத்தப்பட்டது. வருகின்ற உள்ளாட்சித் தேர்தலில் உதகை நகரில் உள்ள அனைத்து வார்டுகளிலும் கழகம் அறிவிக்கும் கழக வேட்பாளர்களை கடந்த உள்ளாட்சி தேர்தலில் வெற்றி பெற்ற வேட்பாளர்கள் பெற்ற வாக்குகளை காட்டிலும் அதிகமான வாக்குகள் பெற்று வெற்றி பெறுவதற்கு அப்பகுதியில் உள்ள கழக நிர்வாகிகள் கழகத் தோழர்கள் செயல்

வீரர்கள் அயராது பாடுபடுவது என தீர்மானம் நிறைவேற்றப்பட்டது. உதகை நகரில் உள்ள அனைத்து வார்டுகளை விடும்போது கழக கொடிகளை ஏற்றியும், நலத்திட்ட உதவிகள் வழங்கியும் கழகப் பணி கள் தொய்வில்லாமல் நடைபெற பாடுபடுவது என தீர்மானம் நிறைவேற்றப்பட்டது.



தலைமைக் கழக பொறுப்பாளரும் புழல் பேரூர் கழகச் செயலாளருமான புழல் திருநாவுக்கரசு ஏழாம் ஆண்டு நினைவு நாளை முன்னிட்டு அவரது திருவுருவப் படத்திற்கு மலர்சூலி செலுத்தி, வட்டச் செயலாளர் கே.பி.சந்திரேசன் தலைமையில் வட்டக் கழக நிர்வாகிகள் முன்னிலையில், வட்ட இளைஞரணி துணை அமைப்பாளர் சித்தார்த்தா திருநாவுக்கரசு ஏற்பாட்டில், சென்னை வடகிழக்கு மாவட்ட செயலாளர் மாதவரம் எஸ்.சுதர்சனம் மதிய உணவு வழங்கினார்.